

DIRETTIVA 2008/30/KE TAL-PARLAMENT EWROPEW U TAL-KUNSILL

tal-11 ta' Marzu 2008

li temenda d-Direttiva 2006/43/KE dwar il-verifiki statutorji tal-kontijiet annwali u tal-kontijiet konsolidati, rigward is-setgħat ta' implimentazzjoni konferiti lill-Kummissjoni

(Test b'relevanza għaż-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 44(2)(g) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽²⁾,

Billi:

(1) Id-Direttiva 2006/43/KE ⁽³⁾ tal-Parlament Ewropew u tal-Kunsill tipprovdi li ċerti miżuri għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżercizzju tas-setgħat ta' implimentazzjoni konferiti lill-Kummissjoni ⁽⁴⁾.

(2) Id-Deciżjoni 1999/468/KE giet emendata bid-Deciżjoni 2006/512/KE, li dahhlet proċedura regolatorja bi skrutinju għall-adozzjoni ta' miżuri li għandhom kamp ta' applikazzjoni ġenerali u li huma mfassla biex jemendaw elementi mhux essenzjali ta' strument bażiku adottat skond il-proċedura msemmija fl-Artikolu 251 tat-Trattat, *inter alia*, billi iħassru xi whud minn daww l-elementi jew billi jissupplimentaw l-istrument b'elementi ġodda mhux essenzjali.

⁽¹⁾ ĠU C 161, 13.7.2007, p. 45.

⁽²⁾ Opinjoni tal-Parlament Ewropew ta' l-14 ta' Novembru 2007 (mhix ippubblikata fil-Ġurnal Uffiċjali) u Deciżjoni tal-Kunsill tat-3 ta' Marzu 2008.

⁽³⁾ ĠU L 157, 9.6.2006, p. 87.

⁽⁴⁾ ĠU L 184, 17.7.1999, p. 23. Id-Deciżjoni kif emendata bid-Deciżjoni 2006/512/KE (ĠU L 200, 22.7.2006, p. 11).

(3) Skond id-dikjarazzjoni tal-Parlament Ewropew, tal-Kunsill u tal-Kummissjoni ⁽⁵⁾ dwar id-Deciżjoni 2006/512/KE, sabiex il-proċedura regolatorja bi skrutinju tkun applikabbli għall-istrumenti adottati skond il-proċedura msemmija fl-Artikolu 251 tat-Trattat, li diġà dahlu fis-sehħ, daww l-istrumenti għandhom jiġu aġġustati skond il-proċeduri applikabbli.

(4) Il-Kummissjoni għandha tingħata s-setgħa biex tadotta miżuri mehtieġa għall-implimentazzjoni tad-Direttiva 2006/43/KE, b'mod partikolari biex tassigura l-fiducia fil-funzjoni ta' awditjar u l-applikazzjoni uniformi tar-rekwiżiti dwar l-etika professjonali, is-sistemi ta' assigurazzjoni ta' kwalità, l-indipendenza u l-oġġettività, biex tadatta l-lista ta' suġġetti li għandhom jiġu inklużi fit-test ta' għarfien teoretiku għall-awdituri, biex tadotta standards ta' awditjar internazzjonali, u standards komuni għar-rapporti ta' awditjar annwali jew kontijiet konsolidati u biex tiddefinixxi każi eċċezzjonali ta' trasferiment dirett ta' dokumenti lejn pajjiżi terzi. Billi daww il-miżuri għandhom kamp ta' applikazzjoni ġenerali u huma mfassla biex jemendaw l-elementi mhux essenzjali tad-Direttiva 2006/43/KE, *inter alia* billi jissupplimentaw lil dik id-Direttiva b' elementi ġodda mhux essenzjali, huma għandhom jiġu adottati skond il-proċedura regolatorja bi skrutinju prevista fl-Artikolu 5a tad-Deciżjoni 1999/468/KE.

(5) Id-Direttiva 2006/43/KE tipprovdi għal restrizzjoni ta' żmien dwar is-setgħat ta' implimentazzjoni konferiti lill-Kummissjoni. Fid-dikjarazzjoni tagħhom dwar id-Deciżjoni 2006/512/KE, il-Parlament Ewropew, il-Kunsill u l-Kummissjoni iddikjaraw li d-Deciżjoni 2006/512/KE tipprovdi soluzzjoni orizzontali u sodisfaċenti għax-xewqa tal-Parlament Ewropew li jagħmel skrutinju ta' l-implimentazzjoni ta' l-istrumenti adottati skond il-proċedura ta' kodeċiżjoni u li, għalhekk, setgħat ta' implimentazzjoni għandhom jingħataw lill-Kummissjoni mingħajr limitu ta' żmien. Il-Parlament Ewropew u l-Kunsill iddikjaraw ukoll li għandhom jiżguraw li l-proposti maħsuba biex jirrevokaw id-dispożizzjonijiet ta' l-atti li jipprekrivu limitu ta' żmien għad-delegat tas-setgħat ta' implimentazzjoni lill-Kummissjoni, jiġu adottati malajr kemm jista' jkun. Wara l-introduzzjoni tal-proċedura regolatorja bi skrutinju, id-dispożizzjoni li tistabbilixxi dik ir-restrizzjoni ta' żmien fid-Direttiva 2006/43/KE għandha titħassar.

⁽⁵⁾ ĠU C 255, 21.10.2006, p. 1.

- (6) Il-Kummissjoni għandha, b'intervalli regolari, tanalizza l-iffunzjonar tad-dispożizzjonijiet rigward is-setgħat ta' implimentazzjoni konferiti lilha biex tippermetti lill-Parlament Ewropew u lill-Kunsill jiddeterminaw jekk il-limitu ta' dawn is-setgħat u r-rekwiziti proċedurali imposti fuq il-Kummissjoni humiex adegwati, u jekk dawn jiżgurawx kemm l-effiċjenza u kif ukoll ir-responsabilità demokra- tika.
- (7) Id-Direttiva 2006/43/KE għandha għalhekk tiġi emendata kif meħtieġ.
- (8) Ladarba l-emendi lid-Direttiva 2006/43/KE permezz ta' din id-Direttiva huma ta' natura teknika u jikkonċernaw biss il-proċedura ta' kumitat, m'hemmx il-ħtieġa li dawn ikunu trasposti mill-Istati Membri. Għalhekk m'hemmx il-ħtieġa li jiġu stabbiliti dispożizzjonijiet għal dan il-ghan.
- (b) is-subparagrafu li ġej għandu jiżdied:
- “Dawn il-miżuri msemmija fl-ewwel subparagrafu, imfassla biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 48(2a).”;
- 4) l-Artikolu 26 għandu jiġi emendat kif ġej:
- (a) f'paragrafu 1 il-kliem “skond il-proċedura msemmija fl-Artikolu 48(2)” għandu jiġi sostitwit bil-kliem “skond il-proċedura regolatorja bi skrutinju msemmija fl-Artikolu 48(2a)”;
- (b) il-paragrafu 2 għandu jiġi emendat kif ġej:

ADOTTAW DIN ID-DIRETTIVA:

Artikolu 1

Emendi

Id-Direttiva 2006/43/KE hija b'dan emendata kif ġej:

- 1) l-Artikolu 8(3) għandu jiġi emendat kif ġej:
- (a) il-kliem “, skond il-proċedura msemmija fl-Artikolu 48(2),” għandhom jithassru;
- (b) is-sentenza li ġejja għandha tiżdied:
- “Dawk il-miżuri, imfassla biex jemendaw elementi mhux essenzjali ta' din id-Direttiva għandhom jiġu adottati skond il-proċedura regolatorja biskrutinju msemmi fl-Artikolu 48(2a).”;
- 2) l-Artikolu 21(2) għandu jiġi emendat kif ġej:
- (a) il-kliem “,skond il-proċedura msemmija fl-Artikolu 48(2),” għandhom jithassru;
- (b) is-sentenza li ġejja għandha tiżdied:
- “Dawk il-miżuri, imfassla biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 48(2a).”;
- 3) l-Artikolu 22(4) għandu jiġi emendat kif ġej:
- (a) il-kliem “, skond il-proċedura msemmija fl-Artikolu 48(2),” għandhom jithassru;
- (i) il-kliem “skond il-proċedura msemmija fl-Artikolu 48(2)” għandhom jithassru;
- (ii) is-subparagrafu li ġej għandu jiżdied:
- “Il-miżuri msemmija fl-ewwel subparagrafu, imfassla biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 48(2a).”;
- 5) l-Artikolu 28(2) għandu jiġi emendat kif ġej:
- (a) il-kliem “,skond il-proċedura msemmija fl-Artikolu 48(2) ta' din id-Direttiva,” għandhom jithassru;
- (b) is-sentenza li ġejja għandha tiżdied:
- “Dawk il-miżuri, imfassla biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 48(2a).”;
- 6) l-Artikolu 29(2) għandu jiġi emendat kif ġej:
- (a) il-kliem “,skond il-proċedura msemmija fl-Artikolu 48(2),” għandhom jithassru;
- (b) is-sentenza li ġejja għandha tiżdied:
- “Dawk il-miżuri, imfassla biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 48(2a).”;

7) L-Artikolu 36(7) għandu jiġi emendat kif ġej:

(a) il-kliem “Skond il-proċedura msemmija fl-Artikolu 48(2)” għandhom jithassru;

(b) is-sentenza li ġejja għandha tizdied:

“Dawk il-miżuri, imfassla biex jemendaw elementi mhux essenzjali ta’ din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 48(2a).”;

8) L-Artikolu 45(6) għandu jiġi sostitwit b’dan li ġej:

“6. Sabiex tkun żgurata l-applikazzjoni uniformi tal-paragrafu 5(d), l-ekwivalenza msemmija hemmhekk għandha tkun evalwata mill-Kummissjoni b’koperazzjoni ma’ l-Istati Membri, u għandha tkun deċiża mill-Kummissjoni skond il-proċedura regolatorja msemmija fl-Artikolu 48(2). L-Istati Membri jistgħu jevalwaw l-ekwivalenza msemmija fil-paragrafu 5(d) ta’ dan l-Artikolu sakemm il-Kummissjoni ma tkunx ħadet tali deċiżjoni.

F’dan il-kuntest, il-Kummissjoni tista’ tadotta miżuri li jkunu mmirati biex jistabbilixxu kriterji ta’ ekwivalenza ġenerali skond ir-rekwiżiti stipulati fl-Artikoli 22, 24, 25 u 26, li jkunu applikabbli għall-pajjiżi terzi kollha u li għandhom jintużaw mill-Istati Membri meta jevalwaw l-ekwivalenza fil-livell nazzjonali. Il-kriterji m’għandhomx ikunu iktar mir-rekwiżiti stipulati fl-Artikoli 22, 24, 25 u 26. Dawk il-miżuri, imfassla biex jemendaw elementi mhux essenzjali ta’ din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 48(2a).”;

9) L-Artikolu 46(2) għandu jiġi sostitwit b’dan li ġej:

“2. Sabiex tkun żgurata l-applikazzjoni uniformi tal-paragrafu 1, l-ekwivalenza msemmija hemmhekk għandha tkun evalwata mill-Kummissjoni b’koperazzjoni ma’ l-Istati Membri, u għandha tkun deċiża mill-Kummissjoni skond il-proċedura regolatorja msemmija fl-Artikolu 48(2). L-Istati Membri jistgħu jevalwaw l-ekwivalenza msemmija fil-paragrafu 1 jew joqogħdu fuq l-evalwazzjonijiet imwettqa mill-Istati Membri l-oħra, u dan sakemm il-Kummissjoni ma tkunx ħadet tali deċiżjoni. F’każ li l-Kummissjoni tiddeċiedi li r-rekwiżit ta’ ekwivalenza msemmi fil-paragrafu 1 mhux rrispettat, hija tista’ tippermetti l-awdituri u l-entitajiet tal-verifika kkonċernati sabiex ikomplu l-attivitajiet ta’ verifika tagħhom skond ir-rekwiżiti ta’ l-Istat Membru relevanti matul perjodu ta’ tranżizzjoni xieraq.

F’dan il-kuntest, il-Kummissjoni tista’ tadotta miżuri li jkunu mmirati biex jistabbilixxu kriterji ta’ ekwivalenza ġenerali skond ir-rekwiżiti stipulati fl-Artikoli 29, 30 u 32, liema kriterji jkunu applikabbli għall-pajjiżi terzi kollha u għandhom jintużaw mill-Istati Membri meta jevalwaw l-ekwivalenza fil-livell nazzjonali. Il-kriterji m’għandhomx ikunu iktar mir-rekwiżiti stipulati fl-Artikoli 29, 30 u 32. Dawk il-miżuri, imfassla biex jemendaw elementi mhux essenzjali ta’ din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 48(2a).”;

10) L-Artikolu 47 għandu jiġi emendat kif ġej:

(a) il-paragrafu 3 għandu jinbidel b’ dan li ġej:

“3. Sabiex tiġi żgurata applikazzjoni uniformi tal-paragrafu 1(c), l-adeqwatezza msemmija hemmhekk għandha tkun evalwata mill-Kummissjoni f’koperazzjoni ma’ l-Istati Membri u għandha tkun deċiża mill-Kummissjoni skond il-proċedura regolatorja msemmija fl-Artikolu 48(2). L-Istati Membri għandhom jieħdu l-miżuri meħtieġa biex jikkonformaw mad-deċiżjoni tal-Kummissjoni.

Tali evalwazzjoni ta’ l-adeqwatezza għandha tkun ibbażata fuq ir-rekwiżiti ta’ l-Artikolu 36 jew riżultati funzjonali essenzjalment ekwivalenti. Kwalunkwe miżuri mehuda f’dan il-kuntest, imfassla sabiex jemendaw elementi mhux essenzjali ta’ din id-Direttiva billi jissupplimentawha u mmirati li jiffaċilitaw il-koperazzjoni bejn l-awtoritajiet kompetenti, għandhom jiġu adottati skond il-proċedura regolatorja bi skrutinju msemmija fl-Artikolu 48(2a).”;

(b) il-paragrafu 5 għandu jiġi emendat kif ġej:

(i) il-kliem “, skond il-proċedura msemmija fl-Artikolu 48(2),” għandhom jithassru;

(ii) is-sentenza li ġejja għandha tizdied:

“Dik il-miżura, imfassla biex temenda elementi mhux essenzjali ta’ din id-Direttiva billi tissupplimentawha, għandha tiġi adottata skond il-proċedura regolatorja bi skrutinju msemmija fl-Artikolu 48(2a).”;

11) L-Artikolu 48 għandu jiġi emendat kif ġej:

(a) il-paragrafu li ġej għandu jiddaħhal:

“2a. Fejn issir referenza għal dan il-paragrafu, għandhom japplikaw l-Artikoli 5a(1) sa (4) u l-Artikolu 7 tad-Deċiżjoni 1999/468/KE, filwaqt li jiġu kkunsidrati d-dispożizzjonijiet ta’ l-Artikolu 8 tagħha.”;

(b) il-paragrafi 3 u 4 għandhom jiġu sostitwiti b' dan li ġej:

“3. Sal-31 ta' Diċembru 2010, u, wara din id-data, ta' l-anqas kull tliet snin, il-Kummissjoni għandha tirrevedi d-dispożizzjonijiet li jirrigwardaw is-setgħat ta' implimentazzjoni u tippreżenta rapport lill-Parlament Ewropew u lill-Kunsill dwar l-iffunzjonar ta' dawk is-setgħat. Dak ir-rapport għandu jeżamina, partikularment, il-htieġa li l-Kummissjoni ttipproponi emendi għal din id-Direttiva, sabiex tiżgura l-ambitu xieraq tas-setgħat ta' implimentazzjoni mogħtija lill-Kummissjoni. Il-konklużjoni dwar jekk hemmx il-htieġa ta' emenda jew le għandha tiġi akkumpanjata minn dikjarazzjoni dettaljata ta' raġunijiet għal din il-konklużjoni. Jekk meħtieġ, ir-rapport għandu jiġi akkumpanjat minn proposta leġiżlattiva biex temenda id-dispożizzjonijiet li jagħtu setgħat ta' implimentazzjoni lill-Kummissjoni.”.

Artikolu 2

Dhul fis-seħh

Din id-Direttiva għandha tidhol fis-seħh fil-jum wara l-jum tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 3

Indirizzati

Din id-Direttiva hija indirizzata lill-Istati Membri.

Magħmula fi Strasburgu, 11 ta' Marzu 2008.

Għall-Parlament Ewropew

Il-President

H.-G. PÖTTERING

Għall-Kunsill

Il-President

J. LENARČIČ